

تین پسندیدہ صفات

03-June-2021

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



3 جون، 2021 کو پاکستان کے ہفتہ وار اجتماعات میں ہونے والا بیان

تین پسندیدہ صفات

اس بیان میں آپ جان سکیں گے...

❁... اللہ پاک کی بندے سے محبت کا معنی اور محبوب الہی کے فضائل

❁... اللہ پاک کا محبوب بنانے والی تین صفات

❁... تقویٰ کے فضائل و فوائد اور متقی بننے کے طریقے

❁... ”غنی“ کسے کہتے ہیں؟ غنی بننے کے طریقے

❁... گمنامی کیا ہے؟ گمنامی کے فضائل و فوائد

پیشکش

المدينة العلمية (اسلامک ریسرچ سنٹر)

(شعبہ بیانات و دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے اسلامی بھائیو! نَوَيْتُ سُنَّتَ الْاِعْتِكَافِ کا معنی ہے: میں نے سُنَّتِ اِعْتِكَافِ کی نیت

کی۔ جب بھی مسجد میں حاضری ہو، ہر بار یاد کر کے عربی، اردو یا کسی بھی زبان میں اِعْتِكَافِ کی نیت کر لینا چاہیے، اِنْ شَاءَ اللَّهُ! اس کی برکت سے جب تک مسجد میں رہیں گے، نفل اِعْتِكَافِ کا ثواب بھی ملتا رہے گا۔ یاد رکھئے! مسجد میں کھانا، پینا، سونا، سحری افطاری کرنا، دم کیا ہوا پانی پینا وغیرہ شرعاً جائز نہیں، اِعْتِكَافِ کی نیت کر لیں گے تو یہ کام بھی جائز ہو جائیں گے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

دُرُودِ پَاکِ کی فضیلت

اللہ پاک کے آخری نبی، رسولِ ہاشمی صَلَّى اللَّهُ عَلَيْهِ وَآلِهِ وَسَلَّمَ نے فرمایا: جو دن میں مجھ پر ایک ہزار مرتبہ دُرُودِ پَاکِ پڑھے، وہ اس وقت تک نہیں مرے گا، جب تک جنت میں اپنا مقام نہ دیکھ لے۔⁽¹⁾

نبی کی شان میں ہو جس قدر دُرُودِ پَاکِ پڑھو | مَحَبَّتِ پَاوِا گے جنت میں گھر دُرُودِ پَاکِ پڑھو⁽²⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

①... الترغیب فی فضائل الاعمال، صفحہ: 14، حدیث: 19

②... نور ایمان، صفحہ: 56 ملتقطاً۔

بیان سننے کی نیتیں:

حدیث پاک میں ہے: **أَفْضَلُ الْعَمَلِ النَّيَّةُ الصَّادِقَةُ سَجِي نِيَّتٍ أَفْضَلُ عَمَلٍ هِيَ**۔⁽¹⁾
 اے ماستقانِ رسول! اچھی نیت بندے کو جنت میں داخل کر دیتی ہے، لہذا ہر نیک
 و جائز کام سے پہلے اچھی اچھی نیتیں کرنے کی عادت بنائیے۔ آئیے! بیان سننے سے پہلے بھی
 اچھی اچھی نیتیں کر لیتے ہیں، نیت کیجئے! **عَلَّمَ سَيِّئِينَ** علم سکھنے کے لئے پورا بیان سنوں گا **بِأَدَبٍ**
 بیٹھوں گا **دُورَانَ** بیان سُستی سے بچوں گا **لِأَنَّ** اپنی اصلاح کے لئے بیان سنوں گا **جَوْسُنُونَ**
 گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّيَ اللهُ عَلَى مُحَمَّدٍ

پیارے اسلامی بھائیو! حضرت سعد بن ابی وقاص رَضِيَ اللهُ عَنْهُ صحابی رَسُولِ ہیں اور ان 10
 خوش نصیب صحابہ میں سے ہیں، جنہیں مالکِ جنت، قاسمِ نعمت صَلَّيَ اللهُ عَلَيْهِ وَآلِهِ وَسَلَّمَ نے دُنیا
 میں ہی جنت کی بشارت عطا فرمائی۔ آپ رَضِيَ اللهُ عَنْهُ بہت بہادر، جوشِ ایمانی رکھنے والے،
 بڑے متقی، پرہیز گار اور عبادت گزار تھے۔ ایک روز حضرت سعد بن ابی وقاص رَضِيَ اللهُ
 عَنْهُ اپنے جانوروں کی دیکھ بھال فرما رہے تھے کہ آپ کا بیٹا عمر بن سعد آیا اور بولا: ابا جان...!
 آپ یہاں اُونٹ بکریوں کی دیکھ بھال کر رہے ہیں جبکہ لوگ وہاں خلافت کی باتیں کر رہے
 ہیں، حضرت سعد بن ابی وقاص رَضِيَ اللهُ عَنْهُ نے اپنے بیٹے کے سینے پر ہاتھ مارا اور فرمایا: اُسْكَتْ
 خاموش ہو جاؤ...! پھر آپ رَضِيَ اللهُ عَنْهُ نے ایک حدیثِ پاک سنائی، فرمایا: میں نے آخری
 نبی، رسولِ ہاشمی صَلَّيَ اللهُ عَلَيْهِ وَآلِهِ وَسَلَّمَ کو فرماتے سنا کہ **إِنَّ اللَّهَ يُحِبُّ الْعَبْدَ التَّقِيَّ الْعَنِيَّ**

①... جامع صغیر، صفحہ: 81، حدیث: 1284۔

الْخَفِيِّ بے شک اللہ پاک تقویٰ والے، غنی اور گننام بندے سے محبت فرماتا ہے۔⁽¹⁾

مٹا میرے رنج و الم یا الہی!	عطا کر مجھے اپنا غم یا الہی
شرابِ محبت کچھ ایسی پلا دے	کبھی بھی نشہ ہو نہ کم یا الہی
نہ دے تاجِ شاہی، نہ دے بادشاہی	بنا دے گدائے حرم یا الہی ⁽²⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اللہ پاک کے پسندیدہ بندے کے فضائل

پیارے اسلامی بھائیو! یہ ایک مختصر حدیث پاک جو حضرت سعد بن ابی وقاص رَضِيَ اللهُ عَنْهُ نے اپنے بیٹے کو سنائی اور انہیں سبق دیا کہ دُنیا میں مقام و مرتبے اور منصب کی خواہش کرنا فضیلت کی بات نہیں بلکہ تقویٰ اختیار کرنا، غنی بننا اور گننام رہنا باعثِ فضیلت ہے۔ اس حدیثِ پاک سے معلوم ہوا کہ جس بندے کے اندر یہ 3 اوصاف پائے جائیں، اللہ پاک اُس بندے سے محبت فرماتا ہے۔

اس سے پہلے کہ ہم ان 3 اوصاف کی علیحدہ علیحدہ وضاحت سننے کی سعادت حاصل کریں، 2 مدنی پھول ذہن نشین کر لینے چاہئیں:

پہلے نمبر پر یہ بات سمجھنے کی ہے کہ اللہ پاک کی بندے سے محبت کا مطلب کیا ہے؟
حُجَّةً اِلَیْ سَلَام، امام محمد بن محمد غزالی رَحْمَةُ اللّٰهِ عَلَيْهِ نے اس کا ایک مطلب یہ بیان فرمایا ہے کہ اللہ پاک کی اپنے بندے سے محبت یہ ہے کہ اللہ پاک بندے کے لئے اپنے قرب کے

① ... مسلم، کتاب: الزہد، صفحہ: 1135، حدیث: 2965۔

② ... وسائلِ بخشش، صفحہ: 109، ملاحظہ۔

دروازے کھول دیتا ہے۔⁽¹⁾

دوسرا مدنی پھول جو اس مقام پر ذہن نشین رکھنے کا ہے وہ یہ کہ ایک ہے: بندے کا اللہ پاک سے محبت کرنا۔ یہ بھی بڑی فضیلت کی بات ہے، بڑی شان و عظمت کی بات ہے لیکن اس سے زیادہ فضیلت کی، اس سے زیادہ عظمت و شان والی بات یہ ہے کہ اللہ پاک اپنے بندے سے محبت فرمائے۔ بندہ تو بندہ ہے، بندہ اپنے خالق سے محبت کرے، اپنے مالک سے محبت کرے، اپنے رب سے، اپنے پالنے والے سے، اپنے رازق سے محبت کرے، یہ بندے کا حق بنتا ہے مگر اللہ پاک رب ہو کر، خالق و مالک ہو کر اپنے بندے سے محبت فرمائے تو یہ زیادہ فضیلت و شان والی بات ہے۔

”بخاری شریف“ میں ایک حدیث قدسی ہے، اللہ پاک ارشاد فرماتا ہے: مَا يَزَالُ عَبْدِي يَتَقَرَّبُ إِلَيَّ بِالتَّوَّافِلِ بِنَدَى نَوَافِلِ كَعِ ذَرِيْعَةِ مِيْرَاتُ قُرْبٍ حَاصِلٍ كَرْتَا رَهْتَا هِي، كَرْتَا رَهْتَا هِي، حَتَّى أُحِبَّهُ يِهَاهَا تَكْ كَهْ مِيْل (اللہ پاک) اس سے محبت فرمانے لگتا ہوں، فَاِذَا أَحْبَبْتُهُ لَيْسْ جَبْ مِيْل بِنَدَى سَهْ مَحْبَتِ فَرْمَاتَا هُوْل تُو كُنْتُمْ سَمِعْتَهُ الَّذِي يَسْبِعُهُ مِيْل اس بندے کے کان ہو جاتا ہوں جن سے وہ سنتا ہے، وَبَصَرَ الَّذِي يَبْصُرُهُ، اس بندے کی آنکھ ہو جاتا ہوں جس سے وہ دیکھتا ہے، وَيَدَا الَّذِي يَبْطِشُ بِهَا مِيْل اس بندے کے ہاتھ ہو جاتا ہوں جن سے وہ پکڑتا ہے، وَرِجْلَهُ الَّذِي يَتَبَشَّرُ بِهَا مِيْل اس بندے کے پاؤں ہو جاتا ہوں جن سے وہ چلتا ہے⁽²⁾ اور ایک روایت میں ہے: وَفَوْادَا الَّذِي يَعْقِلُ بِهِ مِيْل اس

①... احیاء العلوم، جلد: 5، صفحہ: 105۔

②... بخاری، کتاب: الرِّقَاق، باب: التَّوَّافِق، صفحہ: 1597، حدیث: 6502۔

بندے کا دل ہو جاتا ہوں جس سے وہ سوچتا، سمجھتا ہے، وَلِسَانَهُ الَّذِي يَتَكَلَّمُ بِهِ اور میں اس بندے کی زبان ہو جاتا ہوں جس سے وہ بات کرتا ہے، إِنَّ دَعَائِي أَجْبَنُہُ اگر وہ بندہ مجھ سے دُعا کرے تو میں اس کی دُعا پوری کرتا ہوں، وَإِنْ سَأَلَنِي أَعْطَيْتُهُ اور اگر میرا محبوب بندہ مجھ سے کسی چیز کا سُوال کرے تو میں اسے عطا فرماتا ہوں۔⁽¹⁾

اے عاشقانِ رسول! اس حدیثِ پاک کے مطابق اللہ پاک کا بندے کے کان، آنکھ، زبان، ہاتھ، پاؤں، دل اور زبان بن جانے کا یہ مطلب ہر گز نہیں ہے کہ مَعَاذَ اللہ! اللہ پاک بندے میں سرایت کر جاتا ہے، نہیں، نہیں، ایسا ہر گز نہیں ہے۔ حدیثِ پاک کا ایک مطلب جو علمائے بیان فرمایا وہ یہ ہے کہ جب اللہ پاک بندے سے محبت فرماتا ہے تو اسے اپنے قرب سے نواز دیتا ہے، یہاں تک کہ بندہ ”فَأَنِي اللہ“ کے درجے تک پہنچ جاتا ہے، پھر اس کے اعضاء میں خدائی طاقتیں آجاتی ہیں، اور وہ ایسے کام کر لیتا ہے جن تک عقل کی رسائی نہیں ہوتی، وہ بندہ صِفَاتِ الہی کا مظہر ہو جاتا ہے، اب اُس کی یہ شان ہوتی ہے کہ ﴿وہ دیکھتا تو اپنی ہی آنکھ سے ہے مگر اُس کی آنکھ میں نورِ الہی جلوہ گر ہوتا ہے، لہذا وہ نزدیک کو بھی دیکھتا ہے، دُور کو بھی دیکھتا ہے، ظاہر کو بھی دیکھتا ہے، پوشیدہ کو بھی دیکھتا ہے، ﴿بندہ سنتا تو اپنے کان ہی سے ہے مگر اس کا سننا اللہ پاک کی صِفَّتِ ”سَمِيعٌ“ کا مظہر ہو جاتا ہے، اس کی سماعت خُدائی طاقت کا مظہر ہو جاتی ہے، لہذا وہ دور کا بھی سنتا ہے، نزدیک کا بھی سنتا ہے، ﴿اسی طرح وہ پکڑتا اپنے ہاتھ ہی سے ہے مگر اس کا پکڑنا اللہ پاک کی صِفَّتِ ”بَطْشٌ“ (یعنی گرفت فرمانے کی صِفَّتِ) کا مظہر ہوتا ہے، ﴿وہ چلتا اپنے ہی پاؤں سے ہے مگر اس کے

①... موصوعاً ابنِ اُبی دُنیا، رسالہ: الاولیاء، جلد: 2، صفحہ: 399، حدیث: 45۔

پاؤں میں خُدائی طاقت رکھ دی جاتی ہے، ﴿وہ سوچتا سمجھتا اپنے ہی دل سے ہے مگر اس کے سوچنے سمجھنے کی صلاحیت میں خُدائی طاقت رکھ دی جاتی ہے، ﴿وہ بولتا اپنی ہی زبان سے ہے مگر اس کے بولنے میں خُدائی طاقت کار فرما ہوتی ہے۔ ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے قیامت تک کے واقعات آنکھ سے ملاحظہ فرما لیے، حضرت یعقوب عَلَيْهِ السَّلَام نے کنعان میں بیٹھے ہوئے مصر سے چلی یوسف عَلَيْهِ السَّلَام کی قمیص مبارک کی خوشبو سونگھ لی، حضرت سلیمان عَلَيْهِ السَّلَام نے 3 میل کی فاصلے سے چیونٹی کی آواز سُن لی، آپ کے وزیر حضرت آصف رَحْمَةُ اللهِ عَلَيْهِ نے پلک جھپکنے کی دیر میں یمن سے تختِ بلقیس لا کر ملکِ شام میں حاضر کر دیا، امیر المؤمنین حضرت عمر فاروقِ اعظم رَضِيَ اللهُ عَنْهُ نے مدینہ منورہ سے خطبہ پڑھتے ہوئے ”نہاوند“ میں اسلامی لشکر کے حالات دیکھ بھی لئے اور اُن تک اپنی آواز مبارک پہنچا بھی دی، اعلیٰ حضرت، امامِ اہلسنت رَحْمَةُ اللهِ عَلَيْهِ ہر جمعرات کو بریلی شریف سے مدینہ منورہ حاضری دیا کرتے تھے، یہ سب اسی خُدائی طاقت کے کرشمے ہیں جو اللہ پاک اپنے محبوب بندوں کو عطا فرما دیتا ہے۔⁽¹⁾ مولانا رُوم رَحْمَةُ اللهِ عَلَيْهِ فرماتے ہیں:

كُفَّتَهُ اَوْ كُفَّتِهِ اللهُ بَوَدٌ | كَرَّجَهُ اَزْ حُلُقُومِ عَبْدِ اللهُ بَوَدٌ
یعنی: اللہ پاک کے محبوب بندے کی زبان سے نکلی ہوئی بات، درحقیقت اللہ پاک ہی کا فرمان ہوتا ہے۔

پیارے اسلامی بھائیو! یہ ہے اس بندے کی شان جس سے اللہ پاک محبت فرماتا ہے اور اللہ پاک کس بندے سے محبت فرماتا ہے؟ ہم نے ابتداء میں حدیثِ پاک سُنی، اللہ پاک کے پیارے اور آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے 3 صفات بیان کر کے فرمایا

 ①... مرآة المتحجج، جلد: 3، صفحہ: 490۔

کہ جس بندے میں یہ صفات پائی جائیں، اللہ پاک اُس بندے سے محبت فرماتا ہے۔

پہلی صفت: تقویٰ۔ دوسری صفت: غنا۔ اور تیسری صفت ہے: گمنامی۔

محبت میں اپنی گما یا الہی	نہ پاؤں میں اپنا پتا یا الہی
رہوں مسّت و بے خود میں تیری ولا میں	پلا جام ایسا پلا یا الہی
مرے دل سے دُنیا کی چاہت مٹا کر	کر اُلفت میں اپنی فنا یا الہی
بنا دے مجھے نیک نیکیوں کا صدقہ	گُناہوں سے ہر دم بچا یا الہی (1)

صَلُّوا عَلَى الْحَبِيبِ! صَلَّيْ اللّٰهُ عَلَى مُحَمَّدٍ

اب آئیے! ان 3 پسندیدہ صفات کی وضاحت سنتے ہیں:

پہلی پسندیدہ صفت: تقویٰ

پہلی صفت ہے: تقویٰ۔ پارہ 3، سورہ آل عمران، آیت: 76 میں ارشاد ہوتا ہے:

فَإِنَّ اللّٰهَ يُحِبُّ الْمُتَّقِينَ ﴿٧٦﴾

ترجمہ کنز العرفان: بیشک اللہ پرہیزگاروں سے

(پارہ 3، سورہ آل عمران: 76) محبت فرماتا ہے۔

پیارے اسلامی بھائیو! تقویٰ اصلِ بندگی ہے، امام فخر الدین رازی رَحِمَهُ اللّٰهُ عَیْکَہ نے اس

بارے میں ایک علمی نکتہ بیان فرمایا ہے، چنانچہ ارشاد فرماتے ہیں: اللہ پاک نے ایک مقام پر قرآن کریم کی یہ صفت بیان فرمائی کہ قرآن کریم اہل تقویٰ کے لئے ہدایت ہے، ارشاد ہوتا ہے:

هُدًى لِّلْمُتَّقِينَ ﴿٧٦﴾

ترجمہ کنز العرفان: اس میں ڈرنے والوں کے

(پارہ 1، سورہ البقرہ: 2) لئے ہدایت ہے۔

①... وسائل بخشش، صفحہ: 105

دوسری جگہ اللہ پاک ارشاد فرماتا ہے:

هُدًى لِّلنَّاسِ (پارہ 2، سورہ البقرہ: 185) | ترجمہ کنز العرفان: جو لوگوں کے لئے ہدایت۔
امام رازی رَحْمَةُ اللهِ عَلَيْهِ فرماتے ہیں: ان دونوں آیتوں کو ملا دیا جائے تو نتیجہ نکلے گا کہ
حقیقت میں انسان کہلانے کا حق دار وہ بندہ ہے جو متقی ہے، جو متقی نہیں وہ حقیقت میں
انسان کہلانے کا بھی حق دار نہیں۔⁽¹⁾

اس بات کو ایک مثال سے سمجھئے! مثال کے طور پر ایک بس مکہ مکرمہ سے مدینہ
منورہ کی طرف جارہی ہے اور اس میں 72 مسافر بیٹھے ہیں، اگر کوئی شخص کہے کہ ڈرائیور
72 مسافروں کو مدینہ منورہ لے جا رہا ہے، تو یہ بھی دُرُست ہے اور اگر کوئی کہے کہ ڈرائیور
پوری بس کو مکہ سے مدینہ کی طرف لے جا رہا ہے تو یہ بھی دُرُست ہے، دونوں کا مطلب
ایک ہی بنے گا کہ 72 مسافر جو بس میں بیٹھے ہیں، ڈرائیور بس کو چلاتے ہوئے انہیں مکہ
مکرمہ سے مدینہ منورہ لے جا رہا ہے۔

اسی طرح اللہ پاک نے ایک مقام پر ارشاد فرمایا کہ قرآن کریم تمام انسانوں کے
لئے ہدایت ہے، دوسرے مقام پر فرمایا: قرآن کریم متقی لوگوں کے لئے ہدایت ہے۔ ان
دونوں آیتوں کو ملا دیا جائے تو مطلب یہی بنے گا کہ جو انسان ہے وہی متقی ہے اور جو متقی
ہے وہی حقیقت میں انسان کہلانے کا حق دار ہے۔

علمائے کرام نے تقویٰ کے 7 درجات بیان فرمائے ہیں، ان میں سے پہلا درجہ ہے:
ایمان۔ یعنی جس شخص نے سچے دل سے کلمہ پڑھ لیا، دائرہ اسلام میں داخل ہو گیا، اگرچہ
اس کا تقویٰ ابتدائی درجے کا ہے مگر ہے یہ بھی متقی۔ لیکن وہ شخص جس نے کلمہ ہی نہیں

① ... تفسیر کبیر، پارہ: 1، سورہ بقرہ، زیر آیت: 2، جلد: 1، صفحہ: 268۔

پڑھا، کُفر کی دلدل ہی میں پھنسا ہوا ہے، یہ وہ ہے جس کے اندر ذرہ برابر بھی تقویٰ نہیں ہے، اس کے متعلق اللہ پاک ارشاد فرماتا ہے:

أُولَٰئِكَ كَانُوا لِنِعْمِ رَبِّهِمْ أَصْلًا ۗ
 (پارہ 9، سورۃ الاعراف: 179) | ترجمہ کنز العرفان: یہ لوگ جانوروں کی طرح ہیں بلکہ ان سے بھی زیادہ بھٹکے ہوئے۔

پتا چلا!! جس کے اندر ذرہ برابر بھی تقویٰ نہیں یعنی جو کافر ہے، جو غیر مُسْلِم ہے، وہ ظاہر میں اگرچہ انسان ہی ہے، اس کے ہاتھ ہیں، پیر ہیں، آنکھ، ناک، منہ، کان سب کچھ ہے، شکل و صورت ساری انسانوں جیسی ہی ہے مگر وہ انسان کہلانے کا حق دار نہیں ہے بلکہ انسانی شکل میں جانور بلکہ جانوروں سے بھی بدتر ہے کہ جانور تو اپنے خالق و مالک کو جانتے اور اسے مانتے ہیں مگر یہ بد بخت عقل رکھتے ہوئے بھی اپنے خالق و مالک کا انکار کر رہا ہے۔ معلوم ہوا کہ ہم اللہ پاک کے بندے ہیں اور بندگی کی اُصل ہے: تقویٰ۔

دے حُسنِ اخلاق کی دولت | کر دے عطا اخلاص کی نعمت
 مجھ کو خزانہ دے تقویٰ کا | یا اللہ! میری جھولی بھر دے (1)
 تقویٰ اُصلِ نیکی ہے

اے ماسلمانِ رسول! جس طرح بندگی کی اُصل تقویٰ ہے، اسی طرح نیکی کی اُصل بھی تقویٰ ہے۔ اللہ پاک ارشاد فرماتا ہے:

وَلَيْسَ الْبِرَّ بِانْ تَأْتُوا الْبُيُوتَ مِنْ ظُهُورِهَا
 وَلَكِنَّ الْبِرَّ مَنِ اتَّقَىٰ ۗ
 گھروں میں پچھلی دیوار توڑ کر آؤ، ہاں اصل نیک

①... وسائلِ بخشش، صفحہ: 123 مانتیگا۔

(پارہ 2، سورۃ البقرہ: 189) | تو پرہیزگار ہوتا ہے۔

تفسیر صراط الجنان میں ہے: زمانہ جاہلیت میں لوگوں کی یہ عادت تھی کہ جب وہ حج کے لئے اِحرام باندھ لیتے، پھر اگر انہیں کسی ضرورت سے اپنے گھر جانا ہوتا تو گھر کے دروازے سے داخل نہیں ہوتے تھے بلکہ گھر کی پچھلی دیوار توڑ کر اندر آتے تھے اور اس کام کو نیکی سمجھتے تھے، اس پر یہ آیت نازل ہوئی اور اللہ پاک نے فرمایا: یہ کوئی نیکی نہیں کہ تم گھروں کے پیچھے سے آؤ، اَصْل نیکی تقویٰ ہے۔⁽¹⁾

مَعْلُوم ہوا اَصْل میں نیکوکار وہ شخص ہے جو تقویٰ والا ہے اور یہ واضح بات ہے؛
 ✨ حقیقت میں پابندی کے ساتھ نماز پڑھ سکتا ہے جس کے اندر خوفِ خدا موجود ہو
 ورنہ کتنے ایسے ہیں جنہیں فرصت مل جائے تو نماز پڑھ لیتے ہیں، نہ ملے تو مَعَاذِ اللہ! نمازیں
 قضا کر دیتے ہیں، کتنے ایسے ہیں جو مسجد میں آتے تو نماز پڑھنے ہیں مگر غیبتیں کر کے،
 چغلیاں کر کے، مسجد کی بے ادبی کر کے، مسجد میں دُنیوی باتیں کر کے گُناہوں کی گٹھڑی
 سر پر ڈال کر لے جاتے ہیں، ✨ روزہ بھی حقیقت میں وہی رکھ سکتا ہے جس کے دل میں
 تقویٰ ہے، ورنہ کتنے روزہ دار ایسے ہیں جو روزے میں ٹائم پاس کے نام پر فضولیات میں
 لگے رہتے ہیں بلکہ کئی تو روزہ رکھ کر گُناہ کرنے سے بھی باز نہیں آتے، ✨ حج بھی حقیقت
 میں وہی کرتا ہے جس کے دل میں تقویٰ ہے، ورنہ کتنے ایسے ہیں جو دورانِ طواف بھی بس
 سیلفیاں بنانے میں مشغول رہتے ہیں، اسی طرح صدقہ و خیرات، غریبوں کی مدد،
 دوسروں کے ساتھ نیک سلوک وغیرہ یہ سارے نیک اعمال حقیقت میں وہی کر سکتا ہے
 جس کے دل میں تقویٰ ہو، ورنہ کتنے ایسے ہیں جو نیکی کر کے بھی ثواب ضائع کر دیتے ہیں،

* * *

①... صراط الجنان، پارہ: 1، سورۃ البقرہ، زیر آیت: 189، جلد: 1، صفحہ: 304۔

کبھی ریاکاری میں مبتلا ہو جاتے ہیں، کبھی صدقہ و خیرات کر کے اِحسانِ جتلانے لگتے ہیں۔
 غرض: معلوم ہوا حقیقت میں نیکو کار وہی ہے جس کے دل میں تقویٰ ہے۔ حضرت
 ابراہیم تیمی رَحْمَةُ اللهِ عَلَيْهِ فرماتے ہیں: میں موت کی یاد کے لئے کثرت سے قبرستان میں جاتا
 تھا، ایک رات میں قبرستان میں تھا کہ مجھے نیند آگئی اور میں سو گیا، میں نے خواب دیکھا: ایک
 کھلی ہوئی قبر ہے اور کوئی کہنے والا کہہ رہا ہے: یہ زنجیر پکڑو اور اس کے منہ میں داخل کر
 کے نیچے سے نکالو۔ اس پر وہ مُردہ کہنے لگا: یا اللہ پاک! کیا میں قرآن نہیں پڑھا کرتا تھا؟ کیا
 میں تیرے حُرْمَت والے گھر کاج نہیں کرتا تھا؟ پھر وہ اسی طرح ایک کے بعد دوسری نیکی
 گنوانے لگا تو ایک کہنے والے نے اسے پکار کر کہا: تُو لوگوں کے سامنے یہ اِنْمَال کیا کرتا تھا
 لیکن جب تنہائی میں ہوتا تو نافرمانیوں کے ذریعے مجھ سے اِغْلانِ جَنگ کیا کرتا تھا۔⁽¹⁾

ہوں بظاہر بڑا نیک صورت	کر بھی دے مجھ کو اب نیک سیرت
ظاہر اچھا ہے، باطن بُرا ہے	یاخُدا! تجھ سے میری دُعا ہے ⁽²⁾

صَلُّوْا عَلَی الْحَبِیْب! صَلَّی اللهُ عَلَی مُحَمَّد

آخرت کی تقسیم تقویٰ پر کی گئی ہے

تصوُّف کی مشہور کتاب ”رِسَالَةُ قَشِیْرِیَہ“ میں ہے، حضرت شیخ کَتَّانِی رَحْمَةُ اللهِ عَلَيْهِ
 فرماتے ہیں: دُنیا کی تقسیم آزمائش پر کی گئی ہے اور آخرت کی تقسیم تقویٰ پر کی گئی ہے۔⁽³⁾
 یعنی دُنیا میں عِزَّت، مرتبہ و مقام، بلندی، ترقی، کامیابی اُسے ملتی ہے جو زیادہ محنت کرتا ہے

①... جہنم میں لے جانے والے اِنْمَال (مترجم)، جلد: 1، صفحہ: 69۔

②... وسا ئلِ بَحْشِش، صفحہ: 135۔

③... رسالہ قشیریہ، تقویٰ کا بیان، صفحہ: 219۔

جبکہ آخرت میں بلند درجات، زیادہ عِزّت، زیادہ مقام و مرتبہ اسے ملے گا جو زیادہ تقویٰ والا ہوگا۔ چنانچہ پارہ: 12، سورہ ہُود، آیت: 49 میں ارشاد ہوتا ہے:

إِنَّ الْعَاقِبَةَ لِلْمُتَّقِينَ ﴿٤٩﴾
ترجمہ کنزُالعرفان: بے شک اچھا انجام پرہیز
(پارہ 12، سورہ ہود: 49) گاروں کے لئے ہے۔

ایک مقام پر اللہ پاک جنت کے متعلق ارشاد فرماتا ہے:

أَعَدَّتْ لِلْمُتَّقِينَ ﴿١٣٣﴾
ترجمہ کنزُالعرفان: وہ پرہیز گاروں کے لئے تیار
(پارہ 4، سورہ آل عمران: 133) کی گئی ہے۔

سُبْحٰنَ اللّٰہ! معلوم ہو اللہ پاک نے جنت بنائی ہی اہل تقویٰ کے لئے ہے، لہذا جو زیادہ متقی ہوگا، اسے جنت میں زیادہ بلند درجات نصیب ہوں گے، اسے زیادہ نعمتیں ملیں گی۔

تقویٰ کے مزید فضائل و فوائد

حُبَّانًا لِلسَّلَامِ امام محمد بن محمد غزالی رَحْمَةُ اللّٰهِ عَلَيْہِ تقویٰ کے فوائد بیان کرتے ہوئے فرماتے ہیں: ﴿ اہل تقویٰ وہ ہیں کہ ان کی اللہ پاک تعریف فرماتا ہے ﴾ ﴿ اہل تقویٰ وہ ہیں کہ اللہ پاک ان کی دشمنوں سے حفاظت فرماتا ہے ﴾ ﴿ اہل تقویٰ کو اللہ پاک کی طرف سے خصوصی تائید اور نصرت ملتی ہے ﴾ ﴿ اہل تقویٰ کو ان کے تقویٰ کی برکت سے دُنیا میں رزقِ حلال نصیب ہوتا ہے ﴾ ﴿ تقویٰ کی برکت سے اعمال کی اصلاح ہو جاتی ہے ﴾ ﴿ تقویٰ کی برکت سے گناہ مُعَاف ہوتے ہیں ﴾ ﴿ تقویٰ کی برکت سے نیکیاں قبول ہوتی ہیں ﴾ ﴿ اہل تقویٰ آخرت کی ہولناکیوں سے محفوظ رہیں گے ﴾ ﴿ اہل تقویٰ اللہ پاک کے محبوب بندے ہیں ﴾ ﴿ اہل تقویٰ اللہ پاک کی بارگاہ میں زیادہ عزت والے ہیں ﴾ ﴿ اہل تقویٰ کو موت کے

وقت اللہ پاک کا دیدار نصیب ہوتا ہے ﴿ اہل تقویٰ کو موت کے وقت عذابِ آخرت سے نجات کی بشارت دی جاتی ہے ﴿ اہل تقویٰ جہنم سے محفوظ رہیں گے ﴿ اہل تقویٰ ہمیشہ ہمیشہ جنت میں رہیں گے۔ (1)

ہو اخلاق اچھا، ہو کردار سہرا | مجھے متقی تو بنا یا الہی! (2)
 صَلُّوا عَلَی الْحَبِیْب! صَلَّی اللہُ عَلَی مُحَمَّد

تقویٰ کیا ہے؟

ایک روز خلیفہ دُوم، امیر المؤمنین حضرت عمر فاروقِ اعظم رَضِيَ اللهُ عَنْهُ نے حضرت كَعْبُ الْأَحْبَارِ رَضِيَ اللهُ عَنْهُ سے فرمایا: اے کعب! بتائیے تقویٰ کیا ہے؟ حضرت كَعْبُ الْأَحْبَارِ رَضِيَ اللهُ عَنْهُ نے عرض کیا: اے امیر المؤمنین! کیا آپ کبھی ایسے راستے سے گزرے ہیں جس پر کانٹے دار جھاڑیاں ہوں؟ امیر المؤمنین حضرت فاروقِ اعظم رَضِيَ اللهُ عَنْهُ نے فرمایا: ہاں، بالکل میرا ایسے راستے سے گزر ہوا ہے۔ حضرت کعب رَضِيَ اللهُ عَنْهُ نے عرض کیا: تب آپ ایسے راستے سے کس طرح گزرتے ہیں؟ ارشاد فرمایا: میں کانٹوں سے بچتا ہوں اور اپنے کپڑے سمیٹ لیتا ہوں۔ حضرت کعب رَضِيَ اللهُ عَنْهُ نے عرض کیا: ذَلِكَ التَّقْوَىٰ اے امیر المؤمنین! بس یہی تقویٰ ہے۔ (3)

مطلب یہ کہ ہم اس دُنیا میں آئے، اللہ پاک نے ہمیں پاکیزہ روح عطا فرمائی، پاک صاف دل عطا فرمایا، اب ہم اس دُنیا سے گزر کر آخرت کی طرف جا رہے ہیں، گویا یہ دُنیا

①... منہاج العابدین، صفحہ: 144، 148-

②... وسائل بخشش، صفحہ: 104-

③... تفسیر بغوی، پارہ: 1، سورہ بقرہ، زیر آیت: 2، جلد: 1، صفحہ: 13-

ایک راستہ ہے اور اس راستے پر کانٹے دار جھاڑیاں ہیں، ایک طرف شیطان ہے، ایک طرف نفس ہے، ایک طرف محبتِ دُنیا ہے، ایک طرف مال کی محبت ہے، حسد، بغض، کینہ، خواہش پرستی وغیرہ وغیرہ ہزاروں گناہ اور ہزاروں گناہ کے راستے، یہ سب گویا کانٹے دار جھاڑیاں ہیں، ہم نے زندگی کے اس سفر میں اپنی پاکیزہ رُوح کو، اپنے دل کو ان کانٹے دار جھاڑیوں (یعنی گناہوں) سے بچاتے ہوئے گزر جانا ہے، بس اسی چیز کا نام تقویٰ ہے۔

حضرت بایزید بسطامی رَحْمَةُ اللهِ عَلَيْهِ كَاتَقْوَىٰ

حضرت بایزید بسطامی رَحْمَةُ اللهِ عَلَيْهِ ایک مرتبہ سفر پر تھے، راستے میں ایک جگہ قیام فرمایا، مرید بھی ساتھ تھے، حضرت بایزید بسطامی رَحْمَةُ اللهِ عَلَيْهِ نے اپنی قمیض مبارک دھوئی، مریدین نے عرض کیا: عالی جاہ! یہ قمیض سامنے والی دیوار پر پھیلا دی جائے تاکہ سوکھ جائے۔ فرمایا: نہیں! یہ جس کی دیوار ہے ہم نے اس سے اجازت نہیں لی۔ مریدوں نے عرض کیا: پھر اس کو درخت کی ٹہنی پر لٹکا دیتے ہیں؟ ارشاد فرمایا: درخت کی ٹہنی پر پرندے بیٹھتے ہیں، ہم پرندوں سے ان کے بیٹھنے کی جگہ نہیں چھین سکتے۔ مریدوں نے عرض کیا: عالی جاہ! پھر اس قمیض مبارک کو ہم گھاس پر پھیلا دیتے ہیں؟ ارشاد فرمایا: نہیں! گھاس جانوروں کا کھانا ہے، ہم ان کا کھانا ان سے چھپا نہیں سکتے۔ آخر حضرت بایزید بسطامی رَحْمَةُ اللهِ عَلَيْهِ نے اپنی قمیض مبارک کو اپنی پیٹھ پر ڈالا اور اپنی پیٹھ سُورج کی طرف کر دی یہاں تک کہ قمیض مبارک سُکھ گئی۔ (1)

سُبْحَانَ اللهِ! یہ ہے تقویٰ!...!! ہم اِس دُنیا میں جو بھی کام کریں نہایت سنبھل کر، سوچ سمجھ کر، پوری احتیاط کے ساتھ کریں تاکہ کہیں سے بھی گناہ یا حق تلفی وغیرہ میں نہ

①... رسالہ قشیر، تقویٰ کا بیان، صفحہ: 221۔

پڑ جائیں، جس طرح ہم نے اپنی پسند کے نئے اور قیمتی کپڑے پہنے ہوں، بارش آجائے، راستہ کچا ہو، راستے میں کیچڑ ہو تو ہم وہاں سے سنبھل سنبھل کر پوری احتیاط کے ساتھ پاؤں رکھتے ہیں، کپڑے سمیٹ لیتے ہیں کہ کہیں پاؤں پھسل نہ جائے، کپڑوں پر کیچڑ نہ لگ جائے، اسی طرح زندگی کے سفر میں ہر کام سنبھل سنبھل کر، خوب سوچ بچار کر کے کرنا ہے، ہم جو بھی کام کریں، اس سے پہلے خوب سوچ لیا جائے کہ کہیں اس کام میں گناہوں کے پہلو تو نہیں ہیں؟ دکان بنانی ہے، کاروبار چلانا ہے، نوکری کرنی ہے، شادی کرنی ہے، سفر پر جانا ہے، کچھ خریدنا ہے، بچنا ہے، غرض جو بھی کرنا ہے، پوری احتیاط کے ساتھ سوچ سمجھ کر، شرعی رہنمائی لے کر وہ کام کرنا ہے تاکہ ہم گناہوں سے پوری طرح بچ سکیں۔

تقویٰ کیسے ملے؟

اے عاشقانِ رسول! رہی یہ بات کہ ہمیں تقویٰ حاصل کیسے ہو گا؟ اس کے لئے عرض ہے کہ تقویٰ کی اصل ہے: گناہوں سے بچنا۔ اور گناہوں سے بچنے کے لئے 2 چیزوں کی ضرورت ہوتی ہے: نمبر 1: گناہوں کی معلومات۔ نمبر 2: دل میں گناہوں سے نفرت۔ اگر بندے کو گناہوں کی معلومات ہی نہ ہوں تو ظاہر ہے وہ گناہوں سے بچ نہیں پائے گا۔ اور اگر گناہوں کی معلومات تو ہوں مگر دل میں گناہوں سے نفرت نہ پائی جائے، تب بھی گناہوں سے بچنا، نہایت دشوار ہے۔

اب سوال یہ ہے کہ یہ دونوں چیزیں کیسے حاصل ہوں گی؟ اس کے لئے عرض یہ ہے کہ گناہوں کی معلومات تو آج کل بڑی آسانی سے حاصل کی جاسکتی ہیں، مثلاً ﴿﴾ ہر ہفتے کو شیخ طریقت امیر اہلسنت، حضرت علامہ مولانا ابوبلال محمد الیاس عطار قادری، ضیائی دَامَتْ بَرَکَاتُہُمُ الْعَالِیَہ مدنی مذاکرہ فرماتے ہیں، اس میں دُنیا بھر سے عاشقانِ رسول آپ دَامَتْ بَرَکَاتُہُمُ

الْعَالِيَةِ سے مختلف موضوعات پر سوالات پوچھتے ہیں اور آپ اپنے علم اور تجربے کی روشنی میں ان کے جوابات ارشاد فرماتے اور باریک علمی نکات بیان فرماتے ہیں۔ یوں سمجھ لیجئے کہ ”مدنی مذاکرہ“ علم دین حاصل کرنے کے لئے *weekly* ایک کلاس ہے اور یہ کلام دورِ حاضر کی عظیم علمی و روحانی شخصیت، شیخ طریقت، امیر اہلسنت دَامَتْ بَرَكَاتُهَا الْعَالِيَةِ پڑھاتے ہیں۔ لہذا پابندی کے ساتھ مدنی مذاکرے میں شرکت کی عادت بنائیے، ڈائری، قلم وغیرہ اپنے پاس رکھئے، شیخ طریقت امیر اہلسنت دَامَتْ بَرَكَاتُهَا الْعَالِيَةِ جو مدنی پھول ارشاد فرمائیں، لکھ کر اپنے پاس محفوظ کرتے جائیے، اس طرح آہستہ آہستہ انشاء اللہ گناہوں کی کافی ساری معلومات ہو جائیں گی۔ ❁ اسی طرح مکتبۃ المدینہ کی کئی کتابیں ہیں، مثلاً ”جہنم میں لے جانے والے اعمال“ 2 جلدوں پر مشتمل کتاب ہے، ”گناہوں کے عذابات“ مختصر مگر جامع کتاب ہے، اس میں 52 گناہوں کا ذکر ہے اور اس میں ہر گناہ کی تعریف، اس کے متعلق قرآنی آیت و حدیث، اُس گناہ کا حکم، اُس گناہ میں پڑنے کے اسباب اور بچنے کے طریقے بھی لکھے گئے ہیں۔ یوں نہیں مکتبۃ المدینہ کی دیگر کتابیں مثلاً * - 76 کبیرہ گناہ * - گناہوں کی نحوست * - نیکیوں کی جزائیں اور گناہوں کی سزائیں * - مِکَاشِفَةُ الْقُلُوبِ وغیرہ، یہ کتابیں مکتبۃ المدینہ سے حاصل کر لی جائیں یا دعوتِ اسلامی کی ویب سائٹ www.dawateislami.net سے ڈاؤنلوڈ کر لی جائیں اور ہدف بنا کر ان کا مطالعہ کیا جائے۔

گناہوں کی معلومات کا ایک طریقہ یہ بھی ہے کہ دارالافتاء اہلسنت کا نمبر اپنے پاس محفوظ کر لیجئے، جب بھی کوئی اہم کام کرنے لگیں، کسی معاملے میں گناہ ہونے کا شبہ ہو یا کسی غیر شرعی کام میں جا پڑنے کا اندیشہ ہو تو دارالافتاء اہلسنت سے یا کسی بھی عاشقِ رسول مفتی صاحب سے رابطہ کر لیا جائے۔ الحمد للہ! دعوتِ اسلامی کے آئی ٹی ڈیپارٹمنٹ نے دار

الافتاء اہلسنت موبائل ایپلی کیشن جاری کر دی ہے، اپنے اسمارٹ فون پر یہ ایپلی کیشن انسٹال کر لیجئے، وقتاً فوقتاً اس میں دیئے گئے فتاویٰ جات کا مطالعہ کرتے رہئے، اِنْ شَاءَ اللّٰهُ اَلْکَرِیْمُ! ڈھیروں علم دین سیکھنے کو ملے گا اور ساتھ ہی ساتھ گُنّا ہوں کی معلومات بھی حاصل ہو جائیں گی۔

باقی رہی ”دل میں گُنّا کی نفرت“ یہ کیسے ملے گی؟ اس کے لئے امام غزالی رَحْمَةُ اللّٰهِ عَلَیْہِ نے ایک زبردست نسخہ ارشاد فرمایا ہے، آپ رَحْمَةُ اللّٰهِ عَلَیْہِ فرماتے ہیں تقویٰ حاصل کرنے کی صورت یہ ہے کہ 15 اعضاء کی خصوصیت کے ساتھ نگرانی کی جائے۔ وہ 15 اعضاء یہ ہیں:

(1): آنکھ (2): کان (3): زبان (4): پیٹ اور (5): دل (1)

یعنی آنکھ کو گُنّا ہوں مثلاً فلموں ڈراموں وغیرہ سے بچایا جائے، کانوں کو گُنّا ہوں سے مثلاً گانے سننے، غیبت سننے، فحش باتیں وغیرہ سننے سے بچائے، زبان کو غیبت، چغلی، جھوٹ وغیرہ سے بچائے، پیٹ میں حرام لقمہ نہ جانے دے، اسی طرح دل کو حسد، تکبر، خود پسندی، ریاکاری وغیرہ سے بچائے رکھے تو اِنْ شَاءَ اللّٰهُ اَلْکَرِیْمُ! آہستہ آہستہ دل صاف ہوگا، دل کا میل اترے گا اور دل میں گُنّا ہوں سے نفرت پیدا ہو جائے گی۔

اگر ہم یہ دو کام کر لیں، گُنّا ہوں کے متعلق معلومات حاصل کرتے رہیں، اپنے اعضاء کو گُنّا ہوں سے بچا کر دل میں گُنّا ہوں سے نفرت پیدا کرنے میں بھی کامیاب ہو جائیں تو اِنْ شَاءَ اللّٰهُ اَلْکَرِیْمُ! ہمیں تقویٰ کی دولت نصیب ہو جائے گی۔

ہو اخلاق اچھا، ہو کردار ستھرا | مجھے متقی تو بنا یا الہی! (2)

①... منہاج العابدین، صفحہ: 162۔

②... وسائل بخشش، صفحہ: 104۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

دوسری پسندیدہ صفت: غِنَا

اللہ پاک کے محبوب بندے کا دوسرا اوصف جو پیارے آقا، مدینے والے مصطفیٰ صَلَّی اللهُ عَلَيْهِ وَآلِهِ وَسَلَّمَ نے بیان فرمایا، وہ ہے: غِنَا۔ إِنَّ اللَّهَ يُحِبُّ الْعَبْدَ التَّقِيَّ الْعَنِيَّ بے شک اللہ پاک تقویٰ والے، غنی بندے سے محبت فرماتا ہے۔

لفظ: غِنِي کا معنی ہے: بے نیازی اور یہ اللہ پاک کی صِفَت ہے۔ قرآن کریم میں ہے:

يَا أَيُّهَا النَّاسُ أَنْتُمْ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ﴿١٥﴾ (پارہ 22، سورۃ فاطر: 15) | ترجمہ کنز العرفان: اے لوگو! تم سب اللہ کے محتاج ہو اور اللہ ہی بے نیاز، تمام خوبیوں والا ہے۔

معلوم ہوا ہم سب کے سب اللہ پاک کے محتاج ہیں اور اللہ پاک غنی و بے نیاز ہے۔ لہذا یہ والی صِفَتِ غِنَا یعنی مکمل طور پر بے نیازی انسان کو ملنا ناممکن ہے۔

البتہ وہ غنا جو بندے کی صِفَت ہے، یہ اَضَل میں غِنَا نہیں بلکہ فقر ہے۔ امام غزالی رَحْمَةُ اللهُ عَلَيْهِ نے فقر کے 6 درجات بیان فرمائے ہیں، ان میں جو فقر کا سب سے اعلیٰ درجہ ہے، اسے غِنَا کہا جاتا ہے اور اس کا مطلب یہ ہوتا ہے کہ بندہ دُنیا کی ہر چیز سے، مال و دولت وغیرہ سے بے نیاز ہو جائے۔ لہذا وہ بندہ جس کے نزدیک مال و دولت کی کوئی حیثیت نہ ہو، مال و دولت ملنا یا نہ ملنا اس کے نزدیک برابر ہو، ایسے شخص کو غنی کہتے ہیں۔⁽¹⁾

حُبِّ دُنْيَا سے تُو بچا یَارَبِّ! | عاشقِ مصطفیٰ بنا یَارَبِّ!

①... احیاء العلوم (مترجم)، جلد: 4، صفحہ: 564، خلاصہ۔

حَرِصٍ دُنْيَا نِكَالِ دَعَا دِلِّ سَعَا | بَسْ رَهْوَن طَالِبِ رِضَا يَارْتِ! (1)

منقول ہے کہ اللہ پاک کے نبی حضرت عیسیٰ عَلَیْهِ السَّلَام سے آپ کے حواریوں نے پوچھا: اے رُوحُ اللہ عَلَیْهِ السَّلَام! کیا وجہ ہے کہ آپ پانی پر ایسے چل لیتے ہیں جیسے ہم زمین پر چلتے ہیں مگر ہم ایسے نہیں چل سکتے؟ حضرت عیسیٰ عَلَیْهِ السَّلَام نے فرمایا: تمہارے نزدیک دِرْہَم و دینار کی کیا اہمیت ہے؟ حواریوں نے عرض کیا: ہمارے نزدیک دِرْہَم و دینار کی اچھی قدر و منزلت ہے۔ حضرت عیسیٰ عَلَیْهِ السَّلَام نے فرمایا: میرے نزدیک دِرْہَم و دینار اور مٹی کا ڈھیلا برابر ہیں۔ (2)

سُبْحَانَ اللّٰهِ! یہ ہے اَصْلُ غِنَا اور یہی وہ وَصْف ہے کہ جس بندے میں یہ وَصْف پایا جائے اللہ پاک اُس بندے سے محبت فرماتا ہے۔

اب یہ غِنَا ہمیں حاصل کیسے ہو؟ اس کا ایک طریقہ تو یہ ہے کہ بندہ اللہ پاک کے خالق و رازق اور مالک ہونے پر دل سے مطمئن ہو جائے۔ چنانچہ حدیثِ پاک میں ہے: جو سب سے بڑا غنی بننا چاہتا ہے، اسے چاہئے کہ اپنے پاس موجود مال و اسباب کے بجائے اللہ پاک کے خزانہ قُدْرَت پر زیادہ بھروسہ کرے۔

معلوم ہوا کہ اگر ہم اللہ پاک کے خزانہ قُدْرَت پر کامل بھروسہ کر لیں تو اِنْ شَاءَ اللّٰهُ اَلْکَرِیْم! ہمیں غِنَا کی دولت نصیب ہو جائے گی۔ ہمارے پاس مال ہے تو بھی اُس پر بھروسہ نہیں بلکہ بھروسہ اللہ پاک پر ہو، مال کا کیا بھروسہ، یہ آج ہے، ہو سکتا ہے کل نہ ہو۔

①... وسائل بخشش، صفحہ: 79-81

②... احیاء العلوم (مترجم)، جلد: 3، صفحہ: 702

✽ اسی طرح غربت آگئی، کوئی بات نہیں، اللہ مالک ہے ✽ کاروبار ٹھپ ہو گیا، کوئی بات نہیں، اللہ مالک ہے ✽ گھر میں کھانے کو کچھ نہیں ہے، بچے بھوکے ہیں، کوئی بات نہیں اللہ مالک ہے ✽ پریشانی آگئی، اللہ مالک ہے، ✽ مشکل آگئی، اللہ مالک ہے، ✽ نوکری نہیں مل رہی، اللہ مالک ہے۔ یوں بندے کے حالات کیسے ہی ہوں، اُس کا ذہن یہ بنا رہے کہ اللہ پاک مالک ہے، اللہ پاک میرا خالق ہے، اللہ پاک رِزق عطا فرمانے والا ہے، جب یہ پختہ ذہن بن جائے گا تو اِنْ شَاءَ اللہُ الْکَرِیْمُ! ہمارے دل میں دُنیا سے، دُنوی مال و دولت سے، دُنیا داروں سے غنائی بے نیازی کی صِفَت پیدا ہو جائے گی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تیسری پسندیدہ صفت: خفاء (یعنی گمنامی)

اللہ پاک کے محبوب اور پسندیدہ بندے کا تیسرا اوصاف جو حدیثِ پاک میں ارشاد ہوا، وہ ہے: خفاء یعنی گمنامی۔ یعنی وہ شخص جو لوگوں میں اپنی شہرت نہیں چاہتا، ہر نیکی چھپ کر کرتا ہے، خود گمنام رہتا ہے، ایسا شخص بھی اللہ پاک کا محبوب اور پسندیدہ ہے۔

ایک حدیثِ پاک میں اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے بندۂ مومن کے 6 اوصاف بیان فرمائے اور فرمایا: اِنَّ اَعْبَاطَ اَوْلِیَائِیْ مِیْرَا قَابِلِ رَشَکِ دوست وہ ہے (جس میں 6 اوصاف پائے جائیں) پھر اُن 6 اوصاف میں ایک یہ بیان فرمایا: وہ لوگوں میں چھپا ہوا ہو، لوگ اس کی طرف انگلیوں سے اشارے نہ کریں۔⁽¹⁾

اسی مفہوم کی ایک حدیثِ پاک کے تحت حکیم الامت، مفتی احمد یار خان نعیمی رَحْمَۃُ

①... ترمذی، کتاب: الرُّؤد، صفحہ: 561، حدیث: 2347۔

اللہ عَیْبَہ فرماتے ہیں: یعنی دُنوی کمالات، دولت، صحت، طاقت میں یوں ہی دینی کمالات مثلاً علم، عبادت، ریاضت میں اس کی شہرت نہ ہو کہ عوام کے لئے شہرت خطرناک ہی ہے، اس سے عموماً دل میں غرور، تکبر پیدا ہو جاتے ہیں، ایسی شہرت سے گمنامی اچھی ہے، ہاں! بعض بندے ایسے بھی ہیں کہ وہ شہرت سے متکبر نہیں ہوتے، وہ سمجھتے ہیں کہ نیک نامی و بدنامی اللہ پاک کے قبضہ میں ہے، لوگوں کا کوئی اعتبار نہیں، انہیں زندہ باد اور مردہ باد کے نعرے لگاتے دیر نہیں لگتی۔⁽¹⁾

سُبْحٰنَ اللّٰہ! اے عاشقانِ رسول! بیان کی گئی حدیثِ پاک سے گمنامی پسند کرنے والے شخص کی شان کا اندازہ کیجئے! ہمارے آقا و مولیٰ، مدنی مصطفیٰ صَلَّى اللّٰهُ عَلَيْهِ وَاٰلِهٖ وَسَلَّمَ نے اس کے لئے فرمایا: اِنَّ اَعْظَمَ اَوْلِيَّائِيْ مِیرا قَابِلِ رَشْکِ دوست۔

اللہ کا محبوب بنے جو تمہیں چاہے | اس کا تو بیاں ہی نہیں کچھ تم جسے چاہو⁽²⁾ جس کے دل میں مدنی آقا، محبوب خدا صَلَّى اللّٰهُ عَلَيْهِ وَاٰلِهٖ وَسَلَّمَ کی محبت آجائے، وہ اللہ پاک کا محبوب بن جاتا ہے تو جسے حضور، جانِ کائنات، فخر موجودات صَلَّى اللّٰهُ عَلَيْهِ وَاٰلِهٖ وَسَلَّمَ اپنا دوست فرمائیں بلکہ دوست بھی نہیں اَعْظَمَ اَوْلِيَّائِيْ سب سے قَابِلِ رَشْکِ دوست فرمائیں، اس کی شان و عظمت کا کیا عالم ہو گا؟ اور دیکھئے! سردارِ انبیاء، محبوب خدا صَلَّى اللّٰهُ عَلَيْهِ وَاٰلِهٖ وَسَلَّمَ کا سب سے قَابِلِ رَشْکِ دوست کون ہے؟ وہ جو گمنامی کو پسند کرتا ہو۔

اب ایک طرف تو پیارے آقا، محبوبِ خدا صَلَّى اللّٰهُ عَلَيْهِ وَاٰلِهٖ وَسَلَّمَ کا یہ فرمان ہے اور

①... مرآة المناجیح، جلد: 7، صفحہ: 136۔

②... ذوقِ نعت، صفحہ: 206۔

دوسری طرف ہم اپنی حالت بھی دیکھ لیں، آہ! افسوس...!! آج کل سستی شہرت کے حُصُول میں گویا دَوڑ لگی ہوئی ہے، کیا شہری، کیا دیہاتی، کیا چھوٹا، کیا بڑا، ایک تعداد ہے جو ایک سے بڑھ کر ایک سیلفی بنا کر سوشل میڈیا کے ذریعے شہرت حاصل کرنے میں کوشاں ہے، بعض تو فُضُول اور بعض گُنَا ہوں بھری ویڈیوز بنا کر خود کو مشہور کرنے کے چکروں میں ہیں، آہ! ہم کپڑے خریدیں تو یہ ذہن رکھ کر کہ ایسے کپڑے ہوں کہ جو دیکھے بس واہ واہ ہی کرتا رہ جائے، خوشبو خریدنی ہو تو ایسی کہ بس لگا کر جہاں سے ایک بار گزر جاؤں، وہ فضائیں مہک جائیں، افسوس! ہم پاؤں میں پہننے کا جو تا پسند کرنے میں بھی اس لئے گھنٹوں لگا دیتے ہیں کہ ایسا جو تا ہو کہ جو دیکھے بس دیکھتا ہی رہ جائے۔ شادی کا موقع ہو تو دکھلاوا، عید تہوار ہو تو دکھلاوا۔ کاش...!! شہرت طلبی جیسی ہلاکت میں ڈالنے والی باطنی بیماری سے جان چھوٹ جائے، کاش! ہم اللہ پاک کی رضا پانے والے بن جائیں، کاش! زندگی رضائے الہی والے کاموں میں گزارنے والے بن جائیں۔ حدیث پاک میں ہے: دو بھوکے بھیڑیئے بکریوں کے ریوڑ میں جتنی تباہی مچاتے ہیں، مال اور شہرت کی محبت اس سے زیادہ تباہی انسان کے دین میں مچا دیتی ہے۔

ہر گھڑی چوکس رہو شیطان کی اس چال سے
ڈر کہیں ناراض ہو جائے نہ تجھ سے تیرا رب
کامیابی ہو گی تیری اِنْ شَاءَ اللہ ہر ڈگر (1)

بھائیو! ہر دم بچو تم حُبِ جاہ و مال سے
دل میں یہ خواہش نہ رکھنا سب کریں میرا ادب
قلب میں خوفِ خدا رکھ کر تو سارے کام کر

صَلَّى اللّٰهُ عَلٰى مُحَمَّدٍ

صَلُّوْا عَلٰى الْحَبِیْب!

پیارے اسلامی بھائیو! اس جگہ ایک اور اہم نکتہ ہے، وہ یہ کہ یہ حدیث پاک جس کی ہم

وضاحت سننے کی سعادت حاصل کر رہے ہیں، اس حدیثِ پاک میں تو ارشاد فرمایا گیا کہ اللہ پاک گمنامی پسند کرنے والے بندے سے محبت فرماتا ہے، اب ایک اور حدیثِ پاک سنئے! حضرت ابو ہریرہ رَضِيَ اللهُ عَنْهُ سے روایت ہے، اللہ پاک کے پیارے نبی، رسولِ ہاشمی صَلَّى اللهُ عَلَيْهِ وَسَلَّمَ نے فرمایا: بے شک جب اللہ پاک اپنے کسی بندے سے محبت فرماتا ہے تو جبریل امین عَلَيْهِ السَّلَام سے فرماتا ہے: اے جبریل! میں فلاں بندے سے محبت کرتا ہوں، تو بھی اس سے محبت کر۔ چنانچہ حضرت جبریل عَلَيْهِ السَّلَام بھی اس سے محبت کرنے لگتے ہیں، پھر آسمان میں یہ اعلان کروادیا جاتا ہے کہ بے شک اللہ پاک فلاں بندے سے محبت فرماتا ہے، اے فرشتو! تم سب بھی اس سے محبت کرو...!! پس آسمان کے تمام فرشتے بھی اُس بندے سے محبت کرنے لگتے ہیں۔⁽¹⁾ اور ترمذی شریف کی روایت میں ہے: پھر زمین والوں کے دل میں اُس بندے کی محبت لازم کر دی جاتی ہے۔⁽²⁾

سُبْحَانَ اللهِ! اے عاشقانِ رسول! غور فرمائیے! ایک حدیثِ پاک میں ارشاد ہوا: جو گمنامی کو پسند کرے اللہ پاک اس سے محبت فرماتا ہے، دوسری حدیثِ پاک میں ارشاد ہوا: اللہ پاک جس بندے سے محبت فرماتا ہے، اس بندے کی محبت زمین والوں کے دل میں لازم کر دی جاتی ہے اور فرشتے بھی اس سے محبت کرتے ہیں۔ معلوم ہوا اللہ پاک گمنامی کو پسند کرنے والے سے محبت فرماتا ہے مگر اپنے محبوب بندے کو گمنام رہنے نہیں دیتا۔

دیکھئے! حضرت اویس قرنی رَضِيَ اللهُ عَنْهُ نے گمنامی اختیار کی تو کسی آقا، مدنی مصطفیٰ صَلَّى اللهُ

①...بخاری، کتاب: بَدءُ الخلق، باب: ذُكْرِ ملائکہ، صفحہ: 824، حدیث: 3209۔

②...ترمذی، کتاب: تفسیر القرآن، باب: سورۃ مریم، صفحہ: 730، حدیث: 3161۔

عَلَيْهِ وَالْآلِ وَسَلَّمَ نے مدینہ منورہ میں صحابہ کرام اور خلفائے راشدین کے سامنے حضرت اُولَیْسِ قَرْنِی رَضِيَ اللهُ عَنْهُ کی شان و عظمت بیان فرمائی، حُضُورِ غَوْثِ اعْظَمِ رَحْمَةُ اللهِ عَلَيْهِ گمنامی پسند تھے، اللہ پاک نے آپ کی عزت و شہرت کو ایسی ہمیشگی عطا فرمائی کہ آج صدیاں گزر جانے کے بعد بھی غَوْثِ پَاکِ رَحْمَةُ اللهِ عَلَيْهِ کا نام پاک زبان پر آئے تو سمرِ اَدَبِ سے جھک جاتے ہیں، داتا حُضُورِ رَحْمَةُ اللهِ عَلَيْهِ شہرتِ طَلَبِی سے پاک تھے، اُن کے دربار شریف پر آج بھی لوگوں کا ہجوم رہتا ہے، سیدی اعلیٰ حضرت رَحْمَةُ اللهِ عَلَيْهِ نے اپنے گھر رہ کر قلم کے ذریعے دین کی خدمت کی، شہرتِ طَلَبِی سے کوسوں دُور رہے، اللہ پاک نے مَسْکِ رِضَا کو دُنیا بھر میں عام کر دیا۔ معلوم ہوا جو بندہ شہرتِ طلب کرے، دُنیا کی عارضی، فانی جھوٹی شہرت کے پیچھے بھاگتا پھرے، اسے اگر شہرت مل بھی جائے تو عارضی ملتی ہے، پھر بالآخر ایک نہ ایک دن وہ قبر میں اُترتا ہے اور ساتھ ہی اُس کی شہرت بھی ختم ہو جاتی ہے مگر جو شہرت کے طلب گار نہ ہوں بلکہ صرف اپنے مالک و مولیٰ کی، اپنے پاک پروردگار کی رِضا چاہتے ہوں، وہ چاہے بظاہر دُنیا سے پردہ بھی فرما جائیں مگر اُن کی شہرت، اُن کی عِزّت، اُن کی محبت دلوں میں جوں کی توں برقرار رہتی ہے۔ صُوفِیَاء فرماتے ہیں: مَنْ طَلَبَ الْمَوْلَا فَلَهُ الْكُلُّ جو اپنے مالک کی رِضا چاہتا ہے، اللہ پاک اسے سب کچھ عطا فرما دیتا ہے۔

لیکن اس جگہ ایک باریک شیطانی چال سے بچنا بھی بہت ضروری ہے، امام غزالی رَحْمَةُ اللهِ عَلَيْهِ فرماتے ہیں: بعض دفعہ شیطان مخلص دوست بن کر وسوسہ ڈالتا ہے، وہ کہتا ہے: اے بندے! تو چھپ کر نیک اَعْمَالِ کر، اللہ پاک خود ہی تیرے اَعْمَالِ کو لوگوں میں مشہور کر دے گا۔ امام غزالی رَحْمَةُ اللهِ عَلَيْهِ فرماتے ہیں: یہ بھی شیطان کی باریک چال ہے، یوں کہہ

کر شیطان بندے کو ریاکاری میں مبتلا کر دیتا ہے، جسے یوں وسوسہ آئے، اسے چاہئے کہ اس وسوسہ کو یہ کہہ کر ناکام بنا دے کہ میں شہرت کا طلب گار نہیں ہوں، میں نہیں چاہتا کہ میری نیکیاں عوام میں مشہور ہوں، میں تو بس اللہ پاک کی رضا چاہتا ہوں، وہ میرے اعمال کو ظاہر کرے یا نہ کرے، یہ اُس کی مرضی ہے۔⁽¹⁾

پیارے اسلامی بھائیو! بہر حال! آج کے پورے بیان کا خلاصہ یہ ہے کہ بے شک اللہ پاک تقویٰ والے، غنی یعنی دُنیا، دُنوی مال و دولت سے بے نیاز رہنے والے اور گمنامی کی خواہش رکھنے والے بندے سے محبت فرماتا ہے۔ اللہ پاک ہمیں بھی یہ تینوں اعلیٰ اوصاف نصیب فرمائے۔ اٰمِیْن بِجَاہِ النَّبِیِّ الْاَوْھِیْنِ صَلَّى اللهُ عَلَیْہِ وَاٰلِہٖ وَسَلَّمَ۔

قلب میں یاد تیری بسی ہو	ذکر لب پر ترا ہر گھڑی ہو
مستی و بے خودی اور فنا کی	میرے مولیٰ تو خیرات دے دے
نفس نے لذتوں میں پھنسایا	مجھ پہ لطف و کرم ہو خدایا
دل سے چاہت مٹا ماسوا کی	میرے مولیٰ تو خیرات دے دے
کرنا رحمت خدا مجھ پہ اپنی	رکھ عنایت سدا مجھ پہ اپنی
دائمی اور حتمی رضا کی	میرے مولیٰ تو خیرات دے دے

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

12 دینی کاموں میں سے ایک دینی کام: مدرسۃ المدینہ بالغان

پیارے اسلامی بھائیو! تقویٰ پانے، دُنیا کی محبت دل سے مٹانے اور اللہ پاک کی رضا

①... منہاج العابدین، صفحہ: 136۔

والے کاموں میں مضمروف رہنے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور 12 دینی کاموں میں بڑھ چڑھ کر حصہ لیجئے! اِنْ شَاءَ اللّٰهُ الْكَرِيمُ! دِل میں اللہ پاک اور اس کے پیارے حبیب صَلَّى اللّٰهُ عَلَيْهِ وَاٰلِهٖ وَسَلَّمَ کی محبت کی شمع روشن ہوگی، زندگی میں نیکیوں کی بہار آئے گی اور فضولیات سے بچنے، اللہ پاک کی رضا والے کام کرنے کے بکثرت مواقع نصیب ہوں گے۔ دعوتِ اسلامی کے 12 دینی کاموں میں سے ایک دینی کام ہے: مدرسۃ المدینہ بالغان۔ الحمد للہ! دعوتِ اسلامی کے تحت ملک و بیرونِ ملک سینکڑوں مدارس المدینہ بالغان لگتے ہیں، جن میں بڑی عمر کے اسلامی بھائیوں کو دُرست تجوید اور مخارج کے ساتھ قرآن کریم پڑھنا اور مختلف سنتیں اور آداب سکھائے جاتے ہیں۔ آپ بھی مدرسۃ المدینہ بالغان میں اگر پڑھانے کی اہلیت رکھتے ہیں تو پڑھانے کی، ورنہ پڑھنے کی نیت کر لیجئے۔

فیشن پرست کی زندگی میں بہار آگئی

حیدر آباد کے علاقے آفندی ٹاؤن کے رہنے والے ایک اسلامی بھائی کا بیان ہے: میں ایک فیشن پرست نوجوان تھا، دُنیا کی موجِ مستی میں گم، اپنی آخرت کے انجام سے غافل زندگی کے دن گزار رہا تھا، میری گناہوں بھری زندگی میں بہاریوں آئی کہ مجھے مدرسۃ المدینہ بالغان میں داخلے کی سعادت مل گئی، بس پھر میری خوش بختی کے سفر کا آغاز ہو گیا، مدرسۃ المدینہ بالغان کی برکات نے میرے تاریک دل کو خوفِ خدا اور عشقِ مصطفیٰ صَلَّى اللّٰهُ عَلَيْهِ وَاٰلِهٖ وَسَلَّمَ سے روشن کر دیا، اس میں مجھے قرآنِ پاک کی تعلیم کے ساتھ ساتھ سنتوں پر عمل کا جذبہ بھی ملا اور ہفتہ وار اجتماع میں شرکت کی سعادت بھی نصیب

ہوئی۔ الحمد للہ! مدرسۃ المدینہ بالغان میں پڑھنے کی برکت سے میری زندگی میں بہار آگئی، فیشن پرستی، موجِ مستی سے نجات بھی مل گئی۔

ترا شکر مولیٰ دیا مدنی ماحول | نہ چھوٹے کبھی بھی خدا مدنی ماحول
پلا کر مئے عشق دے گا بنا یہ | تمہیں عاشقِ مصطفیٰ مدنی ماحول (1)

صَلُّوا عَلَيَّ الْحَبِيبِ! صَلَّي اللهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ ایک روز تاجدارِ رسالت، شہنشاہِ نبوت صَلَّي اللهُ عَلَيْهِ وَآلِهِ وَسَلَّمَ نے 3 مرتبہ فرمایا: میرے نائب پر اللہ پاک کی رحمت ہو۔ عرض کیا گیا: یا رسول اللہ صَلَّي اللهُ عَلَيْهِ وَآلِهِ وَسَلَّمَ! آپ کے نائب کون ہیں؟ فرمایا: میری سنت سے محبت کرنے اور دوسروں کو سکھانے والے۔ (2)

سنت کے مطابق میں ہ | تُو پیکرِ سنت مجھے اللہ بنا دے (3)
ر اک کام کروں کاش!

عمامہ شریف پہننا سنتِ مصطفیٰ ہے

دو فرامینِ مصطفیٰ صَلَّي اللهُ عَلَيْهِ وَآلِهِ وَسَلَّمَ: (1): عمامہ باندھو! تمہارا حلم بڑھے گا۔ (4)

(2): عمامے کے ساتھ 2 کعتیں بغیر عمامے کی 70 رکعتوں سے افضل ہیں۔ (5)

①... وسائلِ بخشش، صفحہ: 647-648۔

②... جامع بیانِ علم، باب: علم کے فضائل، جلد: 1، صفحہ: 201، حدیث: 220۔

③... وسائلِ بخشش، صفحہ: 118۔

④... مستدرک، کتاب: اللباس، جلد: 5، صفحہ: 272، حدیث: 7488۔

⑤... فردوسِ الاخبار، جلد: 2، صفحہ: 265، حدیث: 3233۔

اے عاشقانِ رسول! عمامہ شریف باندھنا سنتِ مصطفیٰ ہے ﴿ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے ہمیشہ سرِ اقدس پر ٹوپی مبارک پر عمامہ سجا کر رکھا ﴿سفر و حضر میں بھی سرِ اقدس پر عمامہ شریف جگمگاتا تھا ﴿آپ صَلَّى اللهُ عَلَيْهِ وَآلِهِ وَسَلَّمَ عمامہ میں شملہ چھوڑتے تھے جو کبھی ایک کندھے پر، کبھی دونوں کندھوں کے درمیان پڑا رہتا تھا ﴿آپ صَلَّى اللهُ عَلَيْهِ وَآلِهِ وَسَلَّمَ مختلف مواقع پر مختلف رنگ کا عمامہ شریف استعمال فرمایا کرتے تھے۔ آپ صَلَّى اللهُ عَلَيْهِ وَآلِهِ وَسَلَّمَ سے سفید، سیاہ، سبز، زعفرانی، حرقانی، زرد، دھاری دار سرخ رنگ کا عمامہ باندھنا ثابت ہے۔

عمامہ باندھنے کے فضائل اور اس بارے میں تفصیلی معلومات کے لئے مکتبۃ المدینہ کی کتاب ”عمامہ کے فضائل“ کا مطالعہ کیجئے! اللہ پاک ہمیں بھی سنت کی نیت سے ہمیشہ سر پر عمامے کا تاج سجائے رکھنے کی توفیق عطا فرمائے۔ اَمِينُ بَجَاهِ النَّبِيِّ الْاَمِينِ صَلَّى اللهُ عَلَيْهِ وَآلِهِ وَسَلَّمَ۔

شان کیا پیارے عمامے کی بیاں ہو یا نبی! تیری نعلِ پاک کا ہر ذرہ رشکِ طور ہے ہوں غلامِ مصطفیٰ عطار کا دعویٰ ہے یہی کاش! آقا بھی یہ فرمادیں ہمیں منظور ہے (1)

صَلُّوا عَلَيَّ الْحَبِيبِ! صَلَّي اللهُ عَلَيَّ مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأَمِينِ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔ (1)

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

﴿3﴾ رَحْمَتِ کے ستر (70) دروازے

صَلَّى اللّٰهُ عَلٰى مُحَمَّدٍ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

جو یہ دُرود پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ (6) لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَنَاحِنِ عِلْمِ اللَّهِ صَلَّى اللَّهُ عَلَيْهِ وَسَلَّمَ صَلَاةً دَائِمَةً بِدَوَامِ مُلْكِ اللَّهِ
 علامہ احمد صاوی رحمۃ اللہ علیہ بَعْض بزرگوں سے نقل کرتے ہیں: اس دُرود شریف کو ایک

بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ اُور صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبرِ رَضِيَ اللَّهُ عَنْهُ کے درمیان بٹھالیا۔ اس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔⁽³⁾

﴿6﴾ دُرودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْقَرِيبَةَ عِنْدَكَ يَوْمَ الْقِيَامَةِ

شافعِ اُمِّ صَلَّى اللَّهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص یوں دُرود پاک پڑھے، اُس کے لیے میری شفاعت واجب ہو جاتی ہے۔⁽⁴⁾

①... قَوْلُ الْبَدْرِ، باب ثانی، صفحہ: 277-

②... أَفْضَلُ الصَّلَاةِ، صفحہ: 149-

③... قَوْلُ الْبَدْرِ، بابِ أَوَّلِ، صفحہ: 125-

④... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَا، جلد: 2، صفحہ: 329، حدیث: 30-

﴿1﴾ ایک ہزار دن تک نیکیاں

جَزَى اللهُ عُنَّا مُحَبَّدًا مَا هُوَ أَهْلُهُ

حضرت ابن عباس رضی اللہ عنہما سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرشِ کبارت)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔⁽²⁾

①... جَمَعَ الزَّوَادِ، كِتَابُ الْأَدْعِيَةِ، جلد: 10، صفحہ: 254، حدیث: 17305-

②... تَارِيخُ ابْنِ عَسَاكِر، جلد: 19، صفحہ: 155، حدیث: 4415-